
بافڵ تاڵەبانی پیرۆزبایی سەرکەوتنی قوتابیانی پۆلی دوازدە دەکات

  

بافڵ تاڵەبانی، سەرۆکی یەکێتیی نیشتمانیی کوردستان پیرۆزبایی لە دەرچووانی پۆلی 12ـی ئامادەیی

دەکات و لە تۆڕی کۆمەڵایەتی فەیسبووک نووسیویەتی، لە قووڵایی دڵمەوە پیرۆزبایی لە خوێندكارە

سەركەوتووەكانی قۆناغی دوازدەی ئامادەیی دەكەم و هیوای داهاتوویەكی گەشتر و پرشنگدارتریان بۆ

دەخوازم.

بافڵ تاڵەبانی دەشڵێت: ئەو خوێندكارانەش كە ئەنجامی دڵخوازی خۆیان بەدەستنەهێنا، دڵنیام بە ئومێد

و كۆششێكی زیاترەوە لە هەوڵەكانیان بەردەوام دەبن و بە ئامانجەكانیان دەگەن.

سوپاس و دەستخۆشی ئاڕاستەی خێزان و كەسوكاری خوێندكاران دەكەم كە هەمیشە لە هەوڵی پێگەیاندنی

نەوەیەكی داهێنەردان بۆ كوردستان، وەكچۆن دڵسۆزی و خۆڕاگریی مامۆستایان و پەروەردەكاران

لەیادناكەین كە سەرباری سەختی و ئاستەنگییەكان، رەوتی پەروەردە و فێركردنیان بەرەوپێشبرد و ئەم

مێژووە پرشنگدارەیان نووسییەوە.

سەرۆکی یەکێتیی نوسیویەتی، لە رابردوودا بەشێوەیەكی كرداری لەخزمەت گەنجان و خوێندكارانی

خۆشەویستی كوردستاندا بووین، چونكە بڕوای تەواومان بەوە هەبووە گەنجان و لاوانمان گەورەترین

سەرمایەی نیشتمانن و داهاتووی كوردستان لەدەستی ئەواندایە. ئێستاش دووپاتیدەكەینەوە بە ئەوپەڕی



توانامانەوە هەوڵی بەدیهێنانی ژینگەیەكی لەبارتر و گونجاوتر دەدەین تاوەكو پەرە بە تواناكانیان

بدەین و خەونەكانیان بكەن بە راستی.

